



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 8 – IL-HAMIS 29 TA' AWWISSU 2013

Il-Kunsill iltaqa' fis-Sala tal-Kunsill Lokali Mtarfa fit-7:50pm.

| | | |
|------------|--------------------|----------------------|
| Preżenti : | Daniel John Attard | Sindku |
| | Antoine Vella | Viċi Sindku |
| | Simon Paul Fenech | Kunsillier |
| | Anthony Mifsud | Kunsillier |
| | Twanny Bugeja | Kunsillier |
| | Josette Micallef | Segretarju Eżekuttiv |

Ma kienx hemm persuni mill-pubbliku jattendu.

1. APPROVAZZJONI TAL-MINUTI TAL-LAQGHA NRU. 7

- 1.1 Fuq sugġeriment tas-Sindku kien hemm qbil unanimu li ssir emenda f'para. 3.7 biex dan jaqra kif ġej: Il-Kunsill qabel mas-sugġeriment tal-Kunsillier Fenech li jiġi rrangat il-ħajt ta' mad-dawra tal-HQ's.
- 1.2 Il-minuti tal-laqgħa numru 7 ġew approvati unanimament mingħajr emendi u ffirmati mis-Sindku u mis-SE.

2. PUNTI MILL-MINUTI

- 2.1 Is-SE infurmat li s-sinjali msemmija f'para. 2.1 kienu nżebgħu.
- 2.2 Hawnhekk il-Viċi Sindku staqsa dwar ir-railing ta' para. 2.3, fejn is-SE infurmat li għalkemm il-materjal inxtara, fil-preżent il-haddiema kienu maqbudin b'xi xogħlijiet urgenti u għaldaqstant dan ir-railing kien għadu ma nbediex.
- 2.3 Is-SE infurmat li fir-rigward tal-problema fi Triq Gregorio Caraffa, imsemmija f'para. 2.6, kien għamel l-ewwel kuntatt inizjali maċ-chairperson il-Kunsillier Bugeja. Hija infurmat li kienet pruvat tagħmel kuntatt magħha hi però sal-ġurnata ma kelliex risposta u għaldaqstant kienet se tagħmel it-talba bil-miktub.
- 2.4 Is-SE infurmat li l-kuntrattur il-ġdid tal-ġbir tal-iskart kien beda nhar id-19 ta' Awwissu hekk kif maqbul mill-Kunsill. Hija infurmat li ġieli kien qed ikun hemm xi problemi bejnu u l-kuntrattur tal-knis minħabba l-akkumulu ta' ħmieġ li qed ikun hemm madwar l-iskips. Hawnhekk kien hemm qbil li għandhom isiru *stickers* mal-iskips tal-kuntrattur fejn juru li wiehed ma jistax iħalli l-borża fuq barra tal-iskips u li jekk jinqabad iħammeġ, wiehed jista' jehel multa. Kien hemm qbil ukoll li l-Kunsill għandu jerga' jitlob is-servizz tal-eco wardens u jibda jara l-possibbiltà li jitwāħħlu CCTV's viċin tal-iskips għal aktar kontroll.

- 2.5 Is-SE infurmat li kienet attendiet ghal laqgħa bejn il-Manager tal-MAGF, espert tas-sigari u l-perit tal-Kunsill dwar il-proġett tal-bosk. Hija infurmat li kienet se ssir laqgħa oħra fuq il-post sabiex jiġi ddeterminat eżatt kif se jitqassam ix-xogħol u f'liema ordni se jiġi esegwit. Sadanittant fuq suggeriment tas-Sindku kien hemm qbil unanimu li jkun wisq aħjar li b'konnessjoni mal-konsultazzjoni mal-pubbliku, issir konferenza stampa fuq il-post sabiex il-media wkoll tkun mgħarrfa dwar dan il-proġett. Sadanittant is-SE ġibdt l-attenzjoni li dik il-ġimgħa kienu waqgħu żewġ biċċiet friegħi kbar għal fuq Triq il-Kavallier Bonello. Kien hemm qbil li għandha twassal dan lill-Awtorità tad-Djar minhabba li dik il-parti tal-bosk kienet responsabbiltà tagħhom.
- 2.6 Fir-rigward ta' para. 3.4, is-SE infurmat li kienet kitbet lil GreenMT iżda sal-ġurnata kienet għadha bla risposta.
- 2.7 Is-SE infurmat li kienet kitbet lill-Prinċipal tal-Iskola dwar id-diversi punti li ssemmeu u li kienet għadha qed tistenna risposta lura mingħandu.
- 2.8 Is-SE infurmat li fir-rigward ta' para. 3.6, mill-Enemalta kienu ssuggerew li temporanjament isiru xi *floodlights* sabiex jitneħħa l-periklu sakemm jinħarġu l-offerti għax-xogħol. Għaldaqstant hija kienet hejjiet l-applikazzjoni biex tintbagħat mal-*electrician* tal-Kunsill. Il-Kunsill ma sabx oġġezzjoni.
- 2.9 Fir-rigward ta' para. 3.7 is-SE infurmat li x-xogħol li ġie ordnat kien tlesta. Hawnhekk fuq rakkomandazzjoni tas-Sindku kien hemm qbil li x-xogħol għandu jitkompla sabiex din iż-żona tidher aħjar. Kien hemm qbil li l-haddiema tal-Kunsill għandhom jagħmlu xi bankijiet godda f'din iż-żona.
- 2.10 Is-SE infurmat li kienet saret il-ġita għal Kemmuna minflok il-mawra bid-dgħajsa fejn kienu attendew 32 persuna. Hawnhekk il-Viċi Sindku ġibed l-attenzjoni sabiex preferibbilment darb'oħra tinstab data fejn ma jkunx hemm attività oħra fil-lokalità minn entità lokali. Is-Sindku qabel iżda informa li ma kienx hemm data oħra available min-naha tal-kumpanija tad-dgħajjes u għaldaqstant kellu jmexxi bid-data li tawh. Safejn hu possibbli, iżda, kulhadd qabel li nimxu fuq il-qbil li ma jsirux żewġ attivitajiet tal-lokal fl-istess ġurnata.
- 2.11 Hawnhekk is-SE infurmat li s-Sur Ricky Caruana, il-kuntrattur li għamel ix-xogħol fil-parkeġġ, kien lesta xi xoghlijiet oħra li kien għibdu l-attenzjoni dwarhom il-Kunsill. Hawnhekk kien hemm qbil li l-Kunsill għandu jwaqqaf il-laqgħa temporanjament sabiex jitkellem mas-Sur Caruana li kien preżenti. Il-hin kien it-8:25pm.
- 2.12 Il-laqgħa tkompletat fit-8:35pm fejn kien hemm qbil li l-kuntrattur għandu jwagħhal żewġ *bollards* kif ukoll jirranġa l-konkos u minflok jagħmel *hot asphalt*.
- 2.13 Is-SE infurmat li b'żieda mal-punti li ġew diskussi dwar Military Mtarfa, is-Sur Camilleri kien qed jissuggerixxi li jsir kunċert flgħaxija. Kien hemm qbil li għalkemm l-idea ntogħġbot, għal din is-sena, dan m'għandux isir. Is-SE infurmat li mill-entitajiet kollha tal-Imtarfa kienet irċeviet biss mingħand 3 lura u filwaqt li kulhadd kien issuggerixxa xi haġa jew oħra x'jagħmel, hadd minnhom ma kien offra li jagħmel stands kbar tal-ikel kif xtaq il-Kunsill. Għaldaqstant kien hemm qbil li l-Kunsill għandu jfittex barra mill-Imtarfa għaliex xtaq li jkun hemm zona waħda bl-ikel f'parti mill-grounds tal-isptar. Kien hemm qbil ukoll li s-sottokumitat għandu jiltaqa' mal-entitajiet sabiex jiġi miftihem eżatt x'qed joffru u kif jistgħu jgħinu f'din l-attività. Għas-suggeriment tal-Kunsillier Bugeja, ma kienx hemm oġġezzjoni li jekk ikun hemm finanzi, jingabu xi karrettuni li kienu jintużaw bħala trasport (eż tal-pitrolju, tal-hadid, landier, tal-hobż, eċċ).

- 2.14 Is-SE infurmat li l-applikazzjoni għall-ghajjnuna finanzjarja għal *streaming* tal-laqgħat *online* kienet intbagħtet. Hawnhekk kien hemm qbil li hekk kif din tigi approvata, is-SE kienet se tiehu hsieb tmexxi bil-kwotazzjoni pubblika.

3. KOMMUNIKAZZJONI MIS-SINDKU

- 3.1 Is-Sindku informa li wara li kien inharget twissija lill-kuntrattur tal-knis biex jaqta' l-haxix fi Triq Salvu Manduca, dan kien baqa' ma qatghux hlief wara xi 3 gimghat mid-data tat-twissija meta għandu speċifikament li jrid jagħmel ix-xogħol fi żmien 3 ijiem. Kien hemm qbil għaldaqstant li għandha tinhareg *default notice* lill-kuntrattur tal-knis.
- 3.2 Is-Sindku ssuġġerixxa li l-Kunsill għandu jibgħat aktar avvizi fid-djar tar-residenti u biex kemm jista' jkun, dawn ikunu kemm bl-Ingliż kif ukoll bil-Malti.
- 3.3 Hawnhekk kien hemm qbil li għandha tinhareg twissija formali lill-kuntrattur tat-tindif tal-latrini minhabba li l-latrina reggħet giet innutata miftuha matul il-lejl.
- 3.4 Is-SE giet mitluba tipprova tagħmel kuntatt maċ-Chairperson il-gdida tal-Awtorità tad-Djar sabiex jiġu diskussi numru ta' punti li għandu pendent. Is-SE infurmat li kienet saret komunikazzjoni inizjali iżda s'issa ma kienx hemm risposta. Hija kienet se tkompli tagħmel hilitha sabiex il-Kunsill jingħata appuntament.
- 3.5 Fuq suġġeriment tas-Sindku, kien hemm qbil li l-Kunsill għandu jiehu l-opportunità li jagħmel *write up* għall-gazzetta *The Times of Malta* wara li l-AKL kienet laqgħet ftehim magħha biex ikun hemm numru ta' paġni fil-gazzetta li juru l-hidma tal-Kunsilli.
- 3.6 Fuq suġġeriment tas-Sindku kien hemm qbil li l-Kunsill għandu jagħmel promozzjoni tal-paġna ta' facebook ta' Military Mtarfa sabiex tkun parti mill-pubbliċità tal-attività nnifisha. Il-Kunsill qabel li għandu jonfoq madwar €100 għal dan il-ghan.
- 3.7 Fuq suġġeriment tas-Sindku kien hemm qbil li għandhom jibdew jiġu organizzati korsijiet għar-residenti matul ix-xitwa. Huwa kien se jiehu hsieb jagħmel il-kuntatti sabiex jiġu organizzati dawn il-korsijiet.
- 3.8 Fuq suġġeriment tas-Sindku kien hemm qbil li l-Kunsill għandu jagħmel it-talba inizjali għall-proċess ta' devoluzzjoni tal-bandli.
- 3.9 Fuq suġġeriment tas-Sindku kien hemm qbil li għandha tinhareg kwotazzjoni pubblika għal xogħol ta' *designer* mal-Kunsill sabiex jiehu hsieb xogħlijiet bħal *posters*, avvizi għal fuq *facebook*, fuljetti, eċċ. Hawnhekk is-Sindku sahaq li huwa importanti li l-Kunsill ikollu kopja diġitali tal-fuljett tal-Kunsill sabiex wiehed ikun jista' jaċċessah *online*.
- 3.10 Fuq suġġeriment tas-Sindku kien hemm qbil li għandhom jingabu kwotazzjonijiet għal xogħol fuq il-madum fi Triq is-27 ta' April minhabba li kien qed iżomm l-ilma.
- 3.11 Fuq suġġeriment tas-Sindku kien hemm qbil li għandha tinhareg offerta pubblika għal kuntrattur tax-xogħlijiet. Fuq suġġeriment tal-Viċi Sindku kien hemm qbil ukoll li tinhareg offerta oħra għall-materjal (*supplies*) kif ukoll għal traqqigh maġġuri (*major patching*).
- 3.12 Għall-mistoqsija tas-Sindku sabiex jitbaxxew xi ranep tal-bankini, is-SE infurmat li preferibbilment ikun hemm il-gwida tal-perit tal-Kunsill.

4. HLASIJIET U PAGAMENTI

- 4.1 Il-lista tal-pagamenti, kopja tagħha meħmuża, giet approvata u ffirmata mis-Sindku u mis-SE.
- 4.2 Is-SE preżentat rapport li juri d-dhulijiet li kellu l-Kunsill matul ix-xahar ta' Awwissu. Kopja tiegħu hija annessa.

5. MAGF – MIŻURA 313

- 5.1 Is-Sindku informa li hu u l-Perit kienu marru dawra mal-lokalità sabiex tinstab żona fejn għandha bżonn ta' intervent iżda li preferibbilment ma jkollhiex bżonn ta' permessi tal-MEPA sabiex issir applikazzjoni għal miżura 313. Għaldaqstant kien qed jissuggerixxi li l-Kunsill isejbaħ il-pjazza u l-belveder fi Triq San Oswald. Il-Kunsill qabel ma' din il-proposta.

6. XIRI TA' LANED TAL-ISKART U *DOGGIE BINS* GHAL-LOKALITÀ

- 6.1 Sabiex tittaffa l-problema ta' ħmieġ, u anke b'mod speċjali ta' ħmieġ tal-klieb, kien qed jiġi ssuġġerit li jinxtraw numru ta' laned tal-iskart godda kif ukoll *doggie bins* biex jitpoġġew madwar il-lokalità. Il-Kunsill kollu qabel fuq il-kunċett iżda kien hemm qbil li għandu jsir studju żgħir fejn se jitpoġġew biex ikunu fl-aktar postijiet strateġiċi u milħuqa. Il-Kunsillier Mifsud issuggerixxa li kemm-il darba l-laned tal-iskart u d-*doggie bins* jjitwählhlu, dawn għandhom jitnaddfu kuljum sabiex jiġu evitati l-problemi.

7. KONFERMA TAS-SOTTOKUMITATI

- 7.1 Il-Kunsill qabel li s-Sinjuri Paul Gatt u Graziella Cortis għandhom ikunu fuq is-sottokumitat tat-Turiżmu filwaqt li s-Sinjuri Charmaine u Stephen Bonello għandhom ikunu fuq is-sottokumitat tal-attivitajiet soċjali u kulturali. Kien hemm resident ieħor li talab li jkun fuq is-sottokumitat tas-saħħa iżda dan is-sottokumitat mhux se jiġi ffurmat għalissa.
- 7.2 Hawnhekk il-Viċi Sindku talab il-permess sabiex jiġbed l-attenzjoni biex isiru aktar spezzjonijiet fuq barra minhabba li kien qed ikun hemm problema bil-ħmieġ b'mod speċjali. Huwa talab ukoll biex il-lista tax-xoghlijiet tal-haddiema tibda tintbagħat lill-Kunsilliera darba fil-ġimgħa minflok darba fix-xahar.
- 7.3 Minhabba li l-Kunsillier Fenech kellu numru ta' mistoqsijiet, is-SE gibdet l-attenzjoni li ma kienx hemm lok għal punti oħra, anke għaliex kien inqabeż il-massimu ta' tlett sigħat. Min-naħa l-oħra iżda l-Kunsill qabel li dan għandu jgħaddi l-mistoqsijiet tiegħu sakemm ikun konċiż.
- 7.4 Għall-mistoqsija tal-Kunsillier Fenech is-SE infurmat li kienet marret mal-Perit fuq is-sit fi Triq Sir Leslie Rundle fejn kien qed jiġi ssuġġerit li jsir gutter minhabba l-ilma, iżda l-Perit kien tal-opinjoni li dan ma kienx hemm bżonnu. Huwa kien issuggerixxa iżda li wiehed josserva ahjar din il-parti tat-triq meta tagħmel ix-xita.
- 7.5 Għall-mistoqsija tal-Kunsillier Fenech dwar jekk twahlitx l-angle fi Trejjet il-Qronfol, is-Sindku informa li le għaliex huwa kien għadu f'kuntatt mar-resident.
- 7.6 Għall-mistoqsija tal-Kunsillier Fenech is-SE infurmat li l-haddiema kienu għadhom ma żebgħux is-sinjali sofor fit-trejqa tal-konkos li hemm fi Triq l-Imtarfa.
- 7.7 Għall-mistoqsija tiegħu dwar ilment li għamlet residenta dwar l-ilma tax-xita li jtir għal fuq il-faċċata tar-residenza tagħha fi Triq l-Imtarfa, is-SE infurmat li kienet

ghamlet spezzjoni u jidher li hemm żewġ trinek quddiem ir-residenza ta' din il-persuna li qed iżommu l-ilma.

- 7.8 Għall-mistoqsija dwar il-bżonn ta' irrangar ta' konkos fi Triq in-Narċis, is-SE infurmat li kienet marret fuq il-post mal-Perit tal-Kunsill.

8. AĠĠORNAMENT

- 8.1 Il-laqgħa spiċċat fil-11:15pm. Il-laqgħa li jmiss se tinzamm nhar il-Hamis 26 ta' Settembru fis-7:30pm.

Josette Micallef
Segretarju Eżekuttiv

Daniel John Attard
Sindku